

## قادیانی مسئلہ

مجلس تحفظ ختم نبوت نے سانحہ لاہور پر جو بیان جاری کیا ہے، اس میں کہی گئی ایک بات ابطور خاص اہل مذہب اور ریاست کی توجہ چاہتی ہے۔ ان کا کہنا ہے کہ وہ قادیانیت کے خلاف ہیں، قادیانیوں کے نہیں۔ یہ جملہ اگر ہماری تصحیح میں آجائے تو شاید ہم اس آزمائش سے بخیر نکل سکیں، جس کا بطور قوم ہمیں اس وقت سامنا ہے۔ ۱۹۷۴ء سے پہلے قادیانیت ایک سماجی مسئلہ تھا۔ جب ریاست نے اس گروہ کو غیر مسلم قرار دیا تو اس کے بعد یہ ایک ریاستی مسئلہ بھی ہے۔ گویا اب اس کا ایک پبلوق انونی بھی ہے۔ ضروری ہے کہ اس معاٹے کی ان دو جھتوں کو ایک دوسرے سے الگ کر کے سمجھا جائے۔ جہاں اس کا تعلق سماج سے ہے وہاں یہ معاشرتی مسئلہ ہے، جہاں معاملہ قانون کا ہے وہاں اس کا تعلق ریاست سے ہے۔ جب ہم اسے معاشرتی حوالے سے دیکھتے ہیں تو ہم پر علاما کارکردار واضح ہوتا ہے۔ ریاست کی مداخلت وہاں ہو گی جہاں معاملہ قانونی ہو گا۔ اس فرق کو اگر سمجھ لیا جائے تو شاید ہم اس پیچیدگی سے محظوظ ہو جائیں۔ حس میں اس وقت الجھ گئے ہیں۔

مسلمانوں کے معاشرے میں علاما کا ایک مستقل کردار ہے جسے قرآن مجید انداز سے تعبیر کرتا ہے۔ (سورہ توبہ: ۱۲۲-۱۲۳) اس کا مفہوم یہ ہے کہ اگر معاشرے میں کہیں اخلاقی فساد پیدا ہوتا ہے یا کسی گروہ یا فرد کی طرف سے دین کی مخالفت ہوتی یا اس میں اضافے یا کسی کی جسارت کی جاتی ہے تو وہ اس باب میں لوگوں پر حق واضح کر دیں۔ واضح کرنے کا مطلب ہے، اپنی بات کا ابلاغ کر دینا۔ یا اگر چاہیکے مسلسل عمل ہے لیکن اس کا دائرہ بھی ہے یعنی ابلاغ۔ بھی وہ کام ہے جو اسamt کی تاریخ میں دعوت و تبلیغ کے عنوان سے جاری ہے۔ ہماری پوری تاریخ میں جید علاما کا بھی کردار رہا۔ انہوں نے اگر حکمرانوں کی طرف سے دینی انحراف دیکھا تو انہیں متوجہ کیا۔ اگر خود علامے کے گروہ کی طرف سے دینی ضروریات کی خلاف ورزی ہوئی تو انہیں منتبہ کیا۔ اگر معاشرے میں کوئی خلاف دین تصور پھیلا تو اس پر عوام کی راہنمائی کی۔ قرآن مجید کے مطابق اس کام کی بنیادی شرط تلقین فی الدین ہے۔ یہ کام وہی کر سکتا ہے جو دین کا گہرا فہم رکھتا ہے۔ یہ عام مسلمان کا کام نہیں ہے۔ دعوت کے حوالے سے اس کا دائرہ عمل سورہ عصر میں بیان ہوا ہے کہ مسلمان ایک دوسرے کو حق اور صبر کی تلقین کرتے رہیں۔ اس طرف ایک مسلمان بیک وقت داعی ہے اور مدعاو بھی۔ البته معاشرے اور قوم کی سطح پر یہ کام وہی کرے جو دینی علم کا عامل ہو۔

قادیانیت کے باب میں بھی علاما کارکردار بھی ہے۔ وہ معاشرے کو بتائیں گے کہ یہ تعبیر کیسے دین کے بنیادی مقدمات کے خلاف ہے اور کہاں یہ عقیدہ دینی مسلمات سے متصادم ہے۔ یہ کام وہ تحریر اور ابلاغ کے دیگر میسر ذرائع کی مدد سے کریں

\* چیئرمین ادارہ برائے تعلیم و تحقیق پاکستان۔ کالم نگار روزنامہ اوصاف۔

گے۔ اس حوالے سے ان کے مخاطب ایک طرف قادیانی ہوں گے اور دوسری طرف عام مسلمان۔ دعوت کا یہ کام خیر خواہی کی بنیاد پر ہوتا ہے۔ اس میں وقار ہوتا ہے اور درود بھی۔ اس سے مقصود یہ ہوتا ہے کہ مخاطب اپنی غلطی پر متبرہ ہو اور اس ضلالت سے نجات حاصل کرے جس میں وہ آپ کے خیال میں بتتا ہے۔ مناظرہ نہ صرف دعوت سے مختلف بلکہ اس کی راہ میں ایک بڑی رکاوٹ ہے۔ یہی سبب ہے کہ رسول نے ہمیشہ اس سے گریز کیا ہے۔ امام غزالی نے زندگی کا ایک حصہ اس کی نذر کیا لیکن بعد میں جب ان پر اس کے مصراحتات واضح ہوئے تو اس طرز عمل سے رجوع کر لیا۔ قادیانی مسئلے میں جہاں یہ درد دل اور عالمانہ وقار برقرار ہے وہاں ہمیں اس دعوے کا ثبوت ملتا ہے کہ کیسے لوگ قادیانیوں اور قادیانیت میں فرق کر رہے ہیں۔ میرے نزدیک ہماری روایت میں اس کی بہترین مثال مولانا ابو الحسن علی ندوی کی کتاب ”قادیانیت“ ہے۔ میرا مشورہ ہے کہ یہ کتاب ہر قادیانی کو اس لیے پڑھنی چاہیے کہ وہ جان سکے کہ اہل اسلام نے اس کے مسلک کے خلاف جو مقدمہ مقام کیا ہے، اس کی علمی بنیادیں کیا ہے۔ اسلوب کی شائستگی اسے مجبور کرے گی کہ اس کا دھیان نقش مضمون پر رہے۔ یہ کتاب رد قادیانیت پر کام کرنے والوں کو اس لیے پڑھنی چاہیے کہ کیسے قادیانیوں اور قادیانیت میں فرق کیا جاتا ہے۔

یہ بات مجھے اس لیے کہنا پڑی ہے کہ ہمارے ہاں بد قسمتی سے قادیانیت اور قادیانیوں میں فرق کو لمحو نہیں رکھا گیا۔ اگر میری جسارت کو معاف کیا جائے تو میرے نزدیک اس کی وجہ مجلس احرار ہے۔ یہ قادیانیوں کے خلاف اٹھنے والی بھلی عوامی تحریک ہے۔ اس کی قیادت خطیبوں کے ہاتھ میں تھی۔ خطیب کا مخاطب لوگوں کے جذبات ہوتے ہیں، دھن اور فکر نہیں۔ اس کی کامیابی یہ ہے کہ وہ عوام سے داؤنسین وصول کرے۔ سید عطا اللہ شاہ بخاری نے ایک مرتبہ اپنے سامعین کو مخاطب کرتے ہوئے یہ کہا تھا کتم کانوں کے عیاش ہو۔ کامیاب خطیب وہی ہے جو اس عیاشی کا انتہام کرتا ہے۔ میں یہ بات اپنے تحریک کی بنیاد پر بھی کہہ سکتا ہوں۔ میں نے بچپن میں تقریریں سننے کے لیے بارہ میلوں پیدل سفر کیا۔ میں نے کئی مرتبہ سردیوں کی راتیں مسجد میں گزاریں کر جائیں تھے۔ کم و بیش تین عشروں کے اس تحریک کے بعد میں پورے اطمینان کے ساتھ شاہ صاحب کی تصدیق کر سکتا ہوں کہ اس مشقت کا اصل محک کانوں کی عیاشی تھا۔ اگر میرا رجحان مذہبی نہ ہوتا تو میں اپنے ذوقِ ساعت کی تیکیں کے لیے گانوں کی مجلس یا سینما گھروں کا رخ کرتا۔ ہمارے ہاں خطیب مسلکی ہوتے ہیں یا سیاسی۔ ان کی مقبولیت کا راز اس میں ہے کہ وہ دوسرے فریق کی تزلیل، تمسخر یا دکنا اہتمام کرتا ہے۔

احرار کا ہدف بد قسمتی سے قادیانیت کی بجائے قادیانی بن گئے کیونکہ فن خطابت کی ضرورت یہی تھی۔ یہی اسلوب بعد میں بھی برقرار رہا۔ بجاۓ یہ بتانے کے کہ قادیانیت کیسے اسلام کے بیداری عقائد سے متصادم ہے، سارا زور اس پر صرف ہونے لگا کہ قادیانی کیسے اسلام، مسلمانوں اور پاکستان کے خلاف سازشوں میں معروف ہیں۔ اس اسلوب کے غلبے سے قادیانیوں میں ایک ریڈل پیدا ہوا اور ان میں اصلاح کی بجائے دفاع کا جذبہ ابھر۔ دوسری طرف ایک عام مسلمان پر یا اڑھوا کہ اس میں قادیانیوں سے نفرت اور ناپسندیدگی پیدا ہوئی۔ ماہرین نفیتیں بتاتے ہیں کہ تشدید کی اساس بھی اہنگی نفرت ہوتی ہے۔ میرا حساس ہے کہ اگر اس تحریک کی قیادت خطیبوں کے مجاہے مولانا ابو الحسن علی ندوی جیسے کسی جيد عالم کے پاس ہوتی ہو تو قادیانیوں کی دوسری یا تیسری نسل میں شاید یہ کوئی ہوتا جو اپنی گمراہی پر اصرار کرتا۔

۱۹۷۴ء میں جب ریاست نے قادیانیوں کو نیو مسلم قرار دیا تو اس معاملے کی نئی جہت سامنے آئی۔ یہ ملک کے سب سے بڑے آئین ساز ادارے کا فیصلہ تھا۔ اس میں قادیانیوں کے سب سے بڑے مذہبی پیشوام رزانہ صاریحیمان کے سامنے پیش

ہوئے اور اپنا دفاع کیا۔ اس فیصلے کے چند قانونی مضمراں تھے۔ مثال کے طور پر اگر وہ غیر مسلم ہیں تو انہیں ایسے مذہبی شعائر کے اعلانیہ استعمال سے روک دینا چاہیے جس سے عام آدمی کے لیے مفاظت کا کوئی امکان پیدا ہو سکتا ہے۔ اسی لیے خالق صاحب کے دور میں بعض قوانین بننے جن کے تحت انہیں مسجد اور اس نویعت کے الفاظ کے استعمال سے روک دیا گیا۔ قادیانیوں نے اس فیصلے کو قبول نہیں کیا۔ ان کے اس رد عمل سے اس معاملے کی نویعت ایک عام مذہبی یا مسلکی تنازع کی نہیں رہی۔ اب یہ ریاست اور ایک گروہ کے مابین ایک اختلاف تھا۔ ریاست کی ذمہ داری ہے کہ وہ اپنے شہریوں سے آئین اور ستور کے تحت معاملہ کرے اور انہیں قانون کا پابند بنائے۔ اگر کوئی گروہ یہ کہتا ہے کہ وہ آئین یا اس کے کسی ایک حصے کو نہیں مانتا تو ریاست اس کا حق رکھتی ہے کہ وہ نفاد آئین کے لیے کوئی اقدام کرے۔ تاہم حق حاصل ہونے کا یہ مطلب کبھی نہیں ہوتا کہ اس کو لازماً استعمال کیا جائے۔ اس کا محض حالات پر ہے۔ پاکستان میں ریاست نے عام طور پر ان کے خلاف کوئی اقدام نہیں کیا۔ مثال کے طور پر وہ قانوناً مسجد کی طرح عبادت گاہ تعمیر نہیں کر سکتے لیکن ہم نے دیکھا کہ لا ہور میں جو عبادت گاہ دوہشت گردی کا انشانہ بنی، وہ ایک عام مسجد کی طرح تھی۔

ریاست نے جب قادیانیوں کے خلاف فیصلہ سنایا تو اب ان کی ناراضی کا ہدف خود ریاست تھی۔ یہ بات قابل فہم ہے۔ یہ فیصلہ کی مذہبی گروہ کا نہیں بلکہ ایسی حکومت کا تھا جس کو اپنے مذہبی شخص پر کمی اصرار نہیں تھا۔ اس سے انہیں یہ تاثر ملا کہ غیر قادیانی بحیثیت مجموعی ان کے خلاف ہیں۔ یہی وہ گردہ ہے جس کے نہ کھلنے سے شکوہ کا ایک جنگل آباد ہوا اور قادیانیوں کو کلیدی عہدوں سے ہٹانے کا مطالبہ سامنے آیا۔ لوگ جب قائدِ اعظم کی طرف سے سرظفر اللہ خان کو وزیر خارجہ بنے کا ذکر کرتے ہیں تو وہ اس بڑی تبدیلی کو نظر انداز کر دیتے ہیں جو ۱۹۷۴ء میں آئی ہے اب ریاست نے ان کے خلاف ایک فیصلہ سنایا ہے۔ اس کا مطلب ہے کہ اس کے بعد ریاست کے ساتھ ان کے جذبات کی نویعت اب وہ نہیں رہی جو پہلے تھی۔ ریاست کے فیصلے کے بعد اب اس تنازع کے تین فریق ہیں: مذہبی گروہ بالخصوص جن کا ہدف قادیانی ہیں، قادیانی اور ریاست۔ اگر یہ تینوں مل کر مسئلہ حل کرنا چاہیں تو میرا خیال ہے کہ اس میں بڑی حد تک کی آسکتی ہے۔ مذہبی گروہ کے طرزِ عمل پر میں پچھلے کالم میں اپنی اصولی رائے دے چکا۔ قادیانیوں کو یہ بات سمجھنی چاہیے کہ جب انہوں نے ایک مذہبی تعمیر کو اختیار کر لیا ہے تو اس کے کچھ ناگزیر مضمراں ہیں۔ ایک یہ قادیانیت کو اختیار کرنے کے بعد غیر قادیانی مسلمانوں کے ساتھ ان کا جو مذہبی اختلاف پیدا ہوا ہے، اس کی نویعت دیوبندی بریلوی اختلاف کی نہیں ہے۔ قادیانیوں کے زندگی غیر قادیانی مسلمان نہیں ہیں۔ غیر قادیانیوں کی طرف سے قادیانیوں کو غیر مسلم قرار دینے سے بہت پہلے قادیانی بزرگ یہ نوٹی دے چکے۔ اگر آج کسی قادیانی کو شک ہو تو اس کے لیے اسے اپنے علماء سے رجوع کرنا چاہیے۔

خود مرزا صاحب نے پاکستانی ریاست کے فیصلے سے ۲۰۰۰ء میں، یہ فیصلہ سنادیا تھا۔ وہ کہتے ہیں: ”مجھے الہام ہوا ہے کہ جو شخص تیری پیروی نہیں کرے گا اور تیری بیعت میں داخل نہیں ہو گا، وہ خدا اور رسول کی نافرمانی کرنے والا جہنمی ہو گا“ (معیار الاخبار)۔ ایک اور جگہ لکھا: ”خدائے تعالیٰ نے میرے پر ظاہر کیا ہے کہ ہر وہ شخص جس کو میری دعوت پہنچی ہے اور اس نے مجھے قول نہیں کیا ہے، وہ مسلمان نہیں ہے۔“ (ذکر الحکیم)۔ ان کے ایک خلیفہ اور قادیانی جماعت کے مرکزی پیشوام رضا بشیر الدین محمود نے ”آنکیہ صداقت“ میں لکھا: ”گُل مسلمان جو حضرت مسیح موعود کی بیعت میں شامل نہیں ہوئے، خواہ انہوں نے حضرت مسیح موعود کا نام بھی نہیں سنا، وہ کافر اور دائرہ اسلام سے خارج ہیں“۔ اسی طرح جب ۱۹۷۴ء میں

پارلیمنٹ نے مرزا ناصر سے یہ پوچھا کہ وہ غیر قادیانیوں کو کیا سمجھتے ہیں تو انہوں نے کسی ابہام کے بغیر جواب دیا ”کافر“۔ اس بنا پر قادیانیوں کو یہ بات سمجھنی چاہیے کہ ان کے نزدیک جب غیر قادیانی مسلمان نہیں ہیں تو اس کا ناگزیر نتیجہ یہ ہے کہ غیر قادیانیوں کے نزدیک وہ غیر مسلم قرار پائیں۔ اب جس ریاست میں غیر قادیانیوں کے حکومت ہو گئی، وہاں لازماً ان کے بارے میں وہی فیصلہ ہو گا جو پاکستانی پارلیمنٹ نے کیا ہے۔ اس کا مطلب یہ ہے کہ اگر کسی ملک کی باگ ڈور قادیانیوں کے پاس ہو گئی تو وہ غیر قادیانیوں کے بارے میں یہی فیصلہ دیں گے۔ میرا کہنا یہ ہے کہ قادیانیوں کا اس بات کا دراک کرنا چاہیے۔ جب انہوں نے ایک مذہبی تعلیم اختیار کی ہے تو اس کا یہ ناگزیر نتیجہ ہے جس کی طرح زیادتی نہیں کہا جا سکتا۔ اگر وہ یہ مان لیں تو اس کے بعد وہ اس ریاست کے اسی طرح شہری ہیں جس طرح کوئی دوسرا ہے۔

غلط یا صحیح کی تقسیم سے قطع نظر، یہ تاریخی حقیقت ہے کہ نئی نبوت کا دعویٰ لازماً ایک نئی امت کو جنم دیتا ہے اور اس امت کا حصہ بننے کا انجصار اس نبی کے اقرار پر ہوتا ہے۔ یہ ایک سماجی حقیقت ہے جس کا تعلق کسی مذہبی عقیدے سے نہیں ہے۔ جب مرزا صاحب نے نبی ہونے کا دعویٰ کیا تو انہوں نے ایک امت کی بنیاد رکھ دی۔ یہ پہلے سے موجود امت سے علیحدگی کا اعلان ہے۔ اس کے بعد پہلی امت کا حصہ بننے پر اصرار سماجی خلق کا عدم فہم ہے۔ یہ معاملہ صرف اسلام کے ساتھ نہیں ہے۔ میسیحیت میں بھی ایسا ہی ہے۔ کم و بیش اسی دور میں جب مسلمانوں میں مرزا صاحب کا ”ظہور“ ہوا، میسیحیت میں جوزف سمیٹھ نے دعویٰ نبوت کیا۔ اس نے کہا کہ وہ حضرت مسیح کا سچا پیروکار ہے۔ وہ عہد نامہ قدیم وجددید دنوں کو مانتا تھا۔ ۱۸۳۰ء میں اس کی کتاب (Book of Mormon) شائع ہوئی۔ اس کا دعویٰ تھا کہ سنہری الواح (Golden Plates) پر لکھی یہ الہامی ہدایت تھی جو ایک فرشتے نے اس تک پہنچائی جسے اس نے الہامی صلاحیت سے ترجمہ کیا۔ امریکا میں اس کے مانے والوں کی ایک بڑی تعداد ہے جو ریاست یوٹاہ (Utah) میں آباد ہے۔ سالٹ لیک شی ان کا مرکز ہے۔ یوٹا کا شمار امریکا کی ایمیریترین ریاستوں میں ہوتا ہے۔ مجھہ وہاں جانے اور مارمنز کے مرکز دیکھنے کا اتفاق ہوا۔ بہت آسودہ حال لوگ ہیں۔ ان کا مرکز جدیدترین سہولتوں سے آرستہ ہے اور وہاں اتنا خوبصورت اور جدید ایڈیٹ یور کم ہے کہ امریکا میں شاید یہی کوئی دوسرا ایسا شاندار ایڈیٹ یور کم ہو۔ میکی انہیں مرتد کہتے اور اپنی امت کا حصہ نہیں مانتے۔ بالکل یہی معاملہ اسلام اور قادیانیت کا ہے۔ اگر وہ اپنے مسلمان شخص پر اصرار نہ کریں تو ریاست کے ساتھ ان کا تائز ختم ہو جاتا ہے اور معاشرے کے ساتھ بھی۔

اس کے بعد ریاست کا کردار شروع ہوتا ہے۔ ریاست نے عملًا یہ ثابت کرنا ہے کہ ان کی حیثیت ذمی کی نہیں، معابدہ کی ہے۔ انہیں وہ سب حقوق حاصل ہوں گے جن کا وعدہ قائدِ عظم نے ۱۹۲۷ء کو اس ملک کے شہریوں سے کیا تھا۔ پوری قوم شرعاً، قانوناً اور اخلاقاً پابند ہے کہ اس وعدے کی پاسداری کرے۔ ریاست کا کام یہ ہے کہ وہ اس کے نفاذ کو یقینی بنائے۔ اس کے بعد کسی کو ان کی جان، مال، عبادت گاہوں اور مالاک پر کسی تصرف کا حق نہیں ہو گا۔ ان کا یہ حق مسلم ہے کہ وہ اپنے مذہبی عقائد کے مطابق زندگی گزاریں۔ وہ ریاست کے اہم مناصب پر فائز رہ سکتے ہیں اور مذہبی حوالے سے ان کے ساتھ کوئی امتیاز جائز نہیں ہو گا۔

میری علماء درخواست ہے کہ وہ اس پہلو سے عوام اور قادیانیت کو اپنا مخاطب بنائیں۔ قادیانی اس کا دراک کریں اور ریاست آگے بڑھ کر ایسی صورت تک آئے کہ یہ معاملہ قانون اور دستور کے مطابق اس طرح حل ہو کہ یہاں بلا امتیاز مذہب سب کی جانبیں اور مالاک محفوظ رہیں۔ (بشكرا یہ روز نامہ اوصاف)